

پولیس ریلیز

کراچی 19 اپریل 2019ء۔

سینٹرل پولیس آفس کراچی میں ایک سلسلہ بعنوان مہمان کے ساتھ ایک گھنٹہ کے تحت امروز آئی جی بلوچستان محسن حسن بٹ نے شرکت کی۔ آئی جی سندھ ڈاکٹر سید کلیم امام نے اس موقع پر انھیں خوش آمدید کہتے ہوئے انکا استقبال کیا۔ مذکورہ عنوان پر منعقدہ ایک سادہ مگر پروقار تقریب میں سی پی او کے جملہ سینئر پولیس افسران بھی موجود تھے۔

اس اہم نشست میں آئی جی بلوچستان نے اپنے پیشہ وارانہ امور، تجربات اور تجزیات کے ساتھ ساتھ عملی زندگی میں پیش آنیوالے مختلف واقعات، پولیس اور میڈیا کے مابین روابط اور اسکے بالخصوص جرائم کے انسداد اور معاشرے میں امن وامان کے فروغ کے علاوہ مختلف واقعات، کیسز، کیسز کی تفتیش، تحقیق، چھان بین سمیت جرائم سین پر اٹھائے جانے والے تمام تر پولیس اقدامات پر مشتمل سیر حاصل معلومات سے بھی شرکاء کو مستفید کیا۔

ان کا کہنا تھا کہ تفویض کردہ فرائض اور اختیارات کے درست سمت میں استعمال سے جہاں پولیٹنگ کے مجموعی امور کو تقویت ملتی ہے وہیں پولیس اور عوام کے مابین دوستانہ ماحول کو بھی فروغ ملتا ہے اور بلاشبہ ایسے ہی اقدامات ہیں جو پولیس کی نیک نامی اور کارکردگی میں اضافے کا سبب بنتے ہیں۔

آئی جی سندھ نے مہمان کو سندھ پولیس کی جانب سے یادگاری شیلڈ دی اور مفید معلومات تجزیوں اور تجربات کی شیئرنگ پر انکا شکریہ ادا کیا۔